



## 125897 - ئاخىرقى تەشەھەۇتنى ئۇنىتۇپ قىلىپ سالام بېرىۋەتكەنلىك توغرىسىدا

سوئال

ئاخىرقى تەشەھەۇتنا ئولتۇرۇپ، تەشەھەۇت ئوقۇشنى ئۇنىتۇپ قالغان كىشىنىڭ نامىزى قانداق بولىدۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلى جاقاپ

بارلىق گۈزەل مەدھىيەلەر ئالەملىرىنىڭ پەرۋەرىدىگارى بولغان ئاللاھ تائالاغا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، بارلىق ساھابىلىرى ۋە قىيامەتكىچە توغرا يولغا ئەگەشكەنلەرگە ئاللاھنىڭ رەھمەت سالاملىرى بولسۇن.

ئاخىرقى تەشەھەۇت ۋە ئۇنىڭدا ئولتۇرۇش بولسا، ناما زدا مۇھىم بولغان ئىككى ئاساسى پەرىز بولۇپ، بۇ ئىككى پەرىز ئادا قىلىنمسا ناما ز ئادا تاپىمايدۇ.

"زادىل مۇستەنقىء" ناملىق ئەسەرنىڭ ئاپتۇرى ناما زنىڭ پەرىزلىرىنى بايان قىلغاندا، ئاخىرقى تەشەھەۇت ۋە ئۇنىڭدا ئولتۇرۇشنى ناما زنىڭ پەرىزلىرىدىن سانىغان.

شەيخ ئىبنى ئۇسەيمىن رەھىمەھۇللاھ بۇنى چۈشەندۈرۈپ: ئاخىرقى تەشەھەۇت ناما زنىڭ پەرىزلىرىدىن ئۇنىنچى پەرىزدۇر دېگەن. بۇنىڭ دەلىل: ئىبنى مەسئۇد رەزىبەللاھۇ ئەنھۇ مۇنداق دەيدۇ: **ناما زدا بىزگە تەشەھەۇت ئوقۇش پەرز بولۇشتىن ئىلگىرى مۇنداق دەيتتۇق: ئاللاھ تائالاغا بەندىلىرىدىن تېنج-ئامانلىق بولسۇن، جىبرائىل ۋە مىكائىل ئەلەيھىسسالام لارغا تېنج-ئامانلىق بولسۇن، پالانى ۋە پالانغا تېنج-ئامانلىق بولسۇن.** [دارى قۇتنىي توغرا ئىسناد بىلەن رىۋا依ەت قىلغان].

بۇ ھەدىستىن بولغان دەلىل: ناما زدا بىزگە تەشەھەۇت ئوقۇش پەرىز بولۇشتىن ئىلگىرى دېگەن سۆزدۇر.

ئەگەر بىرسى بىزگە سوئال قىلىپ: بىرىنچى تەشەھەۇتمۇ تەشەھەۇت ھېسابلىنىدۇ، شۇنداقتىمۇ پەيغەمبەر ئەلەيھىسسالام ئۇنى ئوقۇشنى ئۇنىتۇپ قالغاندا، سەھۋەنلىك سەجىسى قىلىش بىلەن تولۇقلىغان، بىرىنچى تەشەھەۇت ناما زنىڭ ۋاجىپلىرىدىن بولغاندىن كېپىن، ئىككىنچى تەشەھەۇتمۇ ۋاجىپنىڭ جۇملىسىدىن ھېسابلانما مەدۇ؟ دېسە، ئۇنىڭغا بېرىدىغان جاقاپ: ياق، ئۇنداق بولمايدۇ، چۈنكى ئەسلىدە ھەر ئىككى تەشەھەۇت پەرىز بولۇپ، بىرىنچى تەشەھەۇت پەيغەمبەر ئەلەيھىسسالامنىڭ ئۇنى تەرك قىلاشنى سەھۋەنلىك سەجىسى بىلەن تولۇقلىشى بىلەن پەرىزلىكتەن ۋاجىپلىق دەرىجىسىڭە چۈشتى، ئەمما ئاخىرقى تەشەھەۇت بولسا ئەسلىدىكى پەرزلەك ھالىتىدە قالدى.

ئىككىنچى تەشەھەۇتنا ئولتۇرۇش بولسا ناما زنىڭ پەرىزلىرىدىن ئون بىرىنچى پەرىز ھېسابلىنىدۇ، يەنى: ئاخىرقى تەشەھەۇتنا



ئولتۇرۇشنىڭ ئۆزى بىر پەرىز بولغانلىقتىن، ئەگەر بىر كىشى ئاخىرقى سەجىدىنى قىلىپ بولغاندىن كېيىن ئولتۇرماستىن ئۆزە تۇرۇپ تەشەھەوت ئوقۇغان بولسا، بۇ توغرا بولمايدۇ، چۈنكى ئۇ كىشى بولسا، تەشەھەوتتا ئولتۇرۇشتىن ئىبارەت بولغان بىر پەرزىنى تەرك قىلدى، شۇنىڭدەك تەشەھەوتتى ئوقۇشمۇ ئولتۇرۇش بىلەن بولىدۇ، تەشەھەوتتى ئولتۇرۇش بىلەن بولىدىغانلىقىنى بىلدۈرۈش ئوچۇن ئولتۇرۇشنىڭ پەرز ئىكەنلىكىنى تەشەھەوتقا قېتىپ كەلتۈردى. [شەرھۇل مۇمتىء 3-توم 309-بەت].

ئىككىنچى: ئاخىرقى تەشەھەوتتا ئولتۇرۇش نامازنىڭ پەرىزلىرىدىن بىرى بولغانلىقى ئوچۇن، ئاخىرقى تەشەھەوتتا ئولتۇرۇشنى ئۇنتۇلۇپ قالغان كىشى چوقۇم ئولتۇرۇپ تەشەھەوتتى ئوقۇمىغىچە ئۇ كىشىنىڭ ئوقۇغان نامىزى توغرا بولمايدۇ.

شەيخ ئىبنى ئۇسەيمىن رەھىمەھۇللاھ مۇنداق دەيدۇ: "نامازنىڭ پەرز، ۋاجىپلىرى بولۇپ، پەرزلىرى ۋاجىپلىرىدىن كۈچلۈك بولىدۇ، ئەمما نامازنىڭ پەرزى ئۇنتۇلۇپ قالسا سەھۋەنلىك سەجىسى بىلەن تولۇقلانمايدۇ، بەلكى ئۇنتۇلۇپ قالغان پەرزى قايتىدىن تولۇق ئادا قىلىش بىلەن ناماز ئادا بولىدۇ، ئەمما نامازنىڭ ۋاجىپلىرى بولسا سەھۋەنلىك سەجىسى بىلەن تولۇقلانىدۇ، شۇنىڭ ئوچۇن پەرزى ئۇنتۇپ قالسا ئۇنى قايتىدىن ئادا قىلىش كېرەك، ئەمما ۋاجىپنى ئۇنتۇپ قالغان بولسا، ئۇنى سەھۋەنلىك سەجىسى بىلەن تولۇقلسا بولىدۇ.

نامازنىڭ پەرزىنىڭ سەھۋەنلىك سەجىسى بىلەن تولۇقلانمايدىغانلىقىنىڭ دەلىلى: پەيغەمبەر ئەلەيھىسسالام پېشىن ياكى ئەسىر نامىزىدىن ئىككى رەكەتنى تەرك قىلىپ نامازدىن كېيىن خەۋەر قىلىنغاندىن كېيىن نامازنىڭ تەرك قىلغان ئىككى رەكتىنى ئادا قىلىپ سەھۋەنلىك سەجىسى بىلەن تولۇقلغان، بۇ نامازنىڭ پەرزلىرىنىڭ سەھۋەنلىك سەجىسى بىلەن تولۇقلانمايدىغانلىقى بەلكى تەرك قىلغان پەرزى چوقۇم كەلتۈرۈش كېرەكلىكىنى بىلدۈردى. [شەرھەل مۇمتىء 3-توم 315-323-بەت].

يۇقىرىدا بايان قىلىنغان دەللەرگە ئاساسەن: نامازدا ئاخىرقى تەشەھەوتتى ئۇنتۇپ قىلىپ سالام بېرىۋاتقان كىشىنىڭ نامازدىن چىققانلىقىغا كۆپ ۋاقتى ئۆتىمگەن بولسا، دەرھال ئولتۇرۇپ تەشەھەوتتى ئوقۇپ، سالام بېرىپ، سالامدىن كېيىن سەھۋەنلىك سەجىسىنى قىلىپ ئاندىن يەنە بىر قېتىم سالام بېرىپ نامازنى ئادا قىلىدۇ، ئەمما نامازدىن چىققانلىقىغا كۆپ ۋاقتى ئۆتكەن بولسا ئۇ ۋاقتىتا نامازنى قايتىدىن ئوقۇيدۇ.

ئاللاھ تائالا ھەممىدىن توغرىنى بىلگۈچىدۇر.